



மார்ச் - 17

TNPSC துளிகள்

- ❖ வடக்கு அட்லாண்டிக் ஒப்பந்த அமைப்பானது (NATO), நார்வேயில் இரு ஆண்டுகளுக்கு ஒருமுறை நடைபெறும் 'கோல்ட் ரெஸ்பான்ஸ் 2026' எனும் ஆர்க்டிக் ராணுவப் பயிற்சியைத் தொடங்கியுள்ளது என்பதோடு இது ஆர்க்டிக் போர்முறை மற்றும் நட்பு நாடுகளின் படைகளுக்கு இடையிலான ஒருங்கிணைப்பை மையமாகக் கொண்டது.
- ❖ இந்திய ராணுவம் சாகர் பந்து நடவடிக்கை திட்டத்தின் கீழ் இலங்கையில் ஒரு பெரிய பாலம் அமைக்கும் திட்டத்தைத் தொடங்கியுள்ளது என்பதோடு இது தலைநகர் கொழும்பை பொருளாதார மையமான புத்தளத்துடன் இணைப்பதன் மூலம் மக்கள், பொருட்கள் மற்றும் அத்தியாவசியமான சேவைகளுக்கான போக்குவரத்தை மீட்டு எடுக்கிறது.
- ❖ 2026 ஆம் ஆண்டிற்கான சர்வதேச ரயில் பெட்டிக் கண்காட்சி (IRCE) சென்னை பெரம்பூர் ரயில் பெட்டி தொழிற்சாலையில் (ICF) தொடங்கி வைக்கப்பட்டது.
- ❖ பெங்களூருவின் நியூஸ்பேஸ் ரிசர்ச் டெக்னாலஜிஸ் தயாரித்துள்ள 'சேஷ்நாக்-150' என்ற நீண்ட தூரம் பாயும் தாக்குதல் ஆளில்லா விமானத்தை இந்தியா சோதனை செய்து வருகிறது.
- ❖ அசாமில் விளையும் நறுமணமிக்க உள்நாட்டு ரகமான 'ஜோஹா' அரிசி, முதன் முறையாக 25 மெட்ரிக் டன் அளவில் கௌஹாத்தியில் இருந்து ஐக்கியப் பேரரசு (UK) மற்றும் இத்தாலிக்கு பெருமளவில் ஏற்றுமதி செய்யப்பட்டது.
- ❖ இந்திய ரயில்வேயின் அதிக அடர்த்தி கொண்ட டெல்லி-மும்பை மற்றும் டெல்லி-ஹவுரா வழித் தடங்களில் 1,452 கி.மீ தூரத்திற்கு 'கவாச் 4.0' செயல்பாட்டுக்கு வந்து உள்ளது.
 - இது ரயில்களின் வேகத்தை தானாகவே கட்டுப்படுத்தி, நிறுத்துவதன் மூலம் ரயில் மோதல்களைத் தடுக்கும் ஒரு உள்நாட்டு தானியங்கி ரயில் பாதுகாப்பு (ATP) அமைப்பாகும்.
- ❖ 2026 ஆம் ஆண்டிற்கான சர்வதேச மலேரியா மாநாடு (IMC) புது டெல்லியில் மார்ச் 7 முதல் 9 ஆம் தேதி வரை நடைபெற்றது.
 - இம்மாநாட்டின் கருத்துரு "Discovery, Development and Delivery: Driving Malaria Elimination and Beyond" என்பதாகும்.
- ❖ ஒவ்வொரு ஆண்டும் மார்ச் 13 அன்று உலக ரோட்ராக்ட் தினம் அனுசரிக்கப்பட்டது, இது ரோட்ராக்ட் இயக்கத்தின் 58-வது ஆண்டு விழாவைக் குறிக்கிறது.
 - உலகெங்கிலும் உள்ள ரோட்ராக்ட் கிளப்புகளின் வெற்றி மற்றும் தாக்கத்தை அங்கீகரிக்கும் வகையில் ஒவ்வொரு ஆண்டும் இது கொண்டாடப்படுகிறது.

தமிழ்நாட்டுச் செய்திகள்

தமிழ்நாடு சட்டமன்றத் தேர்தல் 2026

- ❖ மார்ச் 15 ஆம் தேதி தமிழ்நாடு சட்டமன்றத் தேர்தல் அட்டவணை அறிவிக்கப்பட்டதால், அரசியல் கட்சிகள் தங்கள் பிரச்சாரத்தை மேற்கொள்ள 38 நாட்கள் அவகாசம் கிடைக்கும்.
- ❖ ஏப்ரல் 23 ஆம் தேதி வாக்குப்பதிவு நடைபெறும் வரை, ஏப்ரல் 21 ஆம் தேதி மாலை 5 மணிக்கு இந்தப் பிரச்சாரம் முடிவடையும்.

- ❖ இந்தத் தேர்தலில் பிரச்சாரம் செய்வதற்கான நேரம், கோவிட்-19 தொற்றுநோய்க்கு மத்தியில் நடைபெற்ற 2021 சட்டமன்றத் தேர்தலைப் போன்றது.
- ❖ 2016 ஆம் ஆண்டில், வேட்பாளர்கள் பிரச்சாரம் செய்ய 70 நாட்களுக்கு மேல் இருந்தன, அதே நேரத்தில் 2011 ஆம் ஆண்டில் பிரச்சாரக் காலம் 40 நாட்களுக்கு மேல் இருந்தது.
- ❖ மேலும், 2026 தேர்தல் சுழற்சி, 2011 ஆம் ஆண்டுக்குப் பிறகு தமிழ்நாட்டின் மிகவும் குறுகிய தேர்தல் கால இடைவெளியைக் குறிக்கிறது.



- ❖ இதனால் மாதிரி நடத்தை விதிகளின் போது புதிய கொள்கைகள் மற்றும் திட்டங்களை அறிவிப்பதில் அல்லது நிலுவையில் இருக்கும் ஒப்பந்தங்களை அறிவிப்பதில் நிர்வாக முடக்கம் ஒப்பீட்டளவில் குறுகியதாக இருக்கும்.
- ❖ அறிவிப்பு தேதியிலிருந்து மே 4 அன்று வாக்கு எண்ணிக்கை வரை, இந்தத் தேர்தலில் முழு செயல்முறையும் 51 நாட்கள் ஆகும்.
- ❖ முன்பு இருந்ததோடு ஒப்பிடுகையில், 2021 இல் 66 நாட்கள், 2016 இல் 77 நாட்கள் மற்றும் 2011 இல் 74 நாட்கள் என கால அவகாசம் நீட்டிக்கப் பட்டது.
- ❖ வாக்கெடுப்புக்கும் வாக்கு எண்ணிக்கைக்கும் இடையிலான இடைவெளியானது, 2021 இல் 25 நாட்களில் இருந்து இந்த முறை 10 நாட்களாகக் குறைக்கப்பட்டுள்ளது.
- ❖ 16வது தமிழ்நாடு சட்டமன்றத்தின் பதவிக்காலம் மே 10 ஆம் தேதியுடன் முடிவடைகிறது.
- ❖ தமிழ்நாட்டில் மொத்த வாக்காளர்களின் எண்ணிக்கை, வாக்காளர் பட்டியல்களின்படி, 5.67 கோடி ஆகும்.
- ❖ கிராமப்புறங்களில் 44,065 மற்றும் நகர்ப்புறங்களில் 30,967 உட்பட 75,032 வாக்குச் சாவடிகள் உள்ளன.
- ❖ ஒரு வாக்குச்சாவடிக்கு சராசரியாக 756 வாக்காளர்கள் உள்ளனர்.
- ❖ தேனி மாவட்டத்தில் வருசநாட்டில் உள்ள வெள்ளிமலையில் ஐந்து வாக்காளர்கள் மட்டுமே வாக்களிக்க ஒரு வாக்குச்சாவடி நிறுவப்படும்.



- ❖ 234 சட்டமன்றத் தொகுதிகளில், 44 தொகுதிகள் பட்டியல் சாதியினருக்கும், இரண்டு தொகுதிகள் பட்டியல் பழங்குடியினருக்கும் ஒதுக்கப்பட்டுள்ளன.

2026 ஆம் ஆண்டுக்கான மாதிரி நடத்தை விதிகள்

- ❖ தமிழ்நாடு சட்டமன்றத் தேர்தல் அட்டவணை மார்ச் 15 ஆம் தேதி அறிவிக்கப்பட்டது
- ❖ தேர்தல் அட்டவணை அறிவிக்கப்பட்டதைத் தொடர்ந்து, அன்று மாலையில் தமிழகத்தில் மாதிரி நடத்தை விதிகள் (MCC) அமலுக்கு வந்தன.
- ❖ தேர்தல்களின் போது அரசியல் கட்சிகள் மற்றும் வேட்பாளர்களை வழி நடத்த தேர்தல் ஆணையத்தால் வெளியிடப்பட்ட விதிகளின் தொகுப்பே மாதிரி நடத்தை விதிகள் (MCC) ஆகும்.
- ❖ இது அரசியலமைப்பின் சரத்து 324 இன் படி, நாடாளுமன்றம் மற்றும் மாநிலச் சட்டமன்றங்களுக்கான தேர்தல்களை மேற்பார்வையிட தேர்தல் ஆணையத்திற்கு அதிகாரம் அளிக்கிறது.
- ❖ பொது நடத்தை விதிகள், கூட்டங்கள், ஊர்வலங்கள், அதிகாரத்தில் உள்ள கட்சி, வாக்குச் சாவடி, வாக்குச் சாவடி நாள் மற்றும் தேர்தல் அறிக்கைகள் ஆகியவற்றைக் கையாளும் ஏழு பிரிவுகளைக் கொண்டுள்ளது.

மாதிரி நடத்தை விதிகளின் தாக்கம்

- ❖ இது அனைத்து வேட்பாளர்கள், அரசியல் கட்சிகள் மற்றும் மாநில மற்றும் மத்திய அரசாங்கங்களுக்கும் பொருந்தும்.
- ❖ வங்கிகளில் ₹1 லட்சத்திற்கு மேல் அசாதாரணமான மற்றும் சந்தேகத்திற்கிடமான பணம் திரும்பப் பெறுதல் அல்லது பணம் செலுத்துதல் செய்வது குறித்த தகவல்களை உரிய சரிபார்ப்புக்காகப் பெற மாவட்டத் தேர்தல் அதிகாரிகள் (DEOக்கள்) அறிவுறுத்தப்பட்டுள்ளனர்.
- ❖ ஆளும் அரசு புதிய திட்டங்களை அனுமதிக்கவோ, நிதி மானியங்களை அறிவிக்கவோ, அரசியல் பிரச்சாரங்களுக்கு அரசு வாகனங்கள்/ஊழியர்களைப் பயன்படுத்தவோ முடியாது.
- ❖ வாக்களிப்பு நிலையங்களிலிருந்து 100 மீட்டருக்குள் எந்த பிரச்சாரமும் செய்ய அனுமதிக்கப்படவில்லை.
- ❖ வாக்களிப்பு முடிவதற்கு 48 மணி நேரத்திற்கு முன்பு வரை பொதுக் கூட்டங்கள் மற்றும் பேரணிகள் தடை செய்யப் பட்டுள்ளன.
- ❖ பிரச்சாரத்திற்குப் பயன்படுத்தப்படும் வாகனங்கள் மாவட்ட நிர்வாகத்தில் பதிவு செய்யப்பட வேண்டும், மேலும் சட்டவிரோதப் பயன்பாடு அல்லது வாக்காளர் போக்குவரத்து தண்டிக்கப்படும்.
- ❖ நிகழ்ச்சி ஏற்பாட்டாளர்கள் உள்ளூர் காவல்துறைக்கு முன்கூட்டியே தகவல் தெரிவிக்க வேண்டும் என்பதோடு, அதற்கான வழிகள், நேரம் மற்றும் நியமிக்கப்பட்ட இடங்களை பாரபட்சமின்றி பயன்படுத்த வேண்டும்.
- ❖ வேட்பாளர்களும் கட்சிகளும் மோதலை ஏற்படுத்தும் செயல்களைத் தவிர்க்க வேண்டும், அதாவது மற்ற கட்சிகளின் தனிப்பட்ட வாழ்க்கையை விமர்சிப்பது அல்லது எதிரிகளின் வீடுகளில் போராட்டங்களை நடத்துவது போன்றவற்றைத் தவிர்க்க வேண்டும்.
- ❖ மதம், சாதி அல்லது வகுப்புவாத உணர்வுகளுக்கு தேர்தலில் அனுமதி இல்லை.
- ❖ தனிப்பட்ட வாழ்க்கையை விமர்சனம் செய்யாமல், கொள்கைகள், செயல்திறன் மற்றும் திட்டங்களில் மட்டுமே கவனம் செலுத்த வேண்டும்.



- ❖ அதிகாரப்பூர்வ வெகுஜன ஊடகங்களை ஆளும் கட்சிக்கு ஆதரவான பக்கச் சார்பான செய்திகளுக்குப் பயன்படுத்த முடியாது.
- ❖ லஞ்சம் கொடுப்பது, மிரட்டுவது, ஆள்மாறாட்டம் செய்வது அல்லது வாக்குச் சாவடிகளுக்கு அருகில் பிரச்சாரம் செய்வது போன்ற சட்ட விரோத நடவடிக்கைகள் தடை செய்யப் பட்டுள்ளன.
- ❖ தனியார் வீடுகளுக்கு வெளியே ஆர்ப்பாட்டங்கள் அல்லது பிரச்சாரத்திற்காக வேறொருவரின் சொத்தைப் பயன்படுத்துவது தடை செய்யப் பட்டுள்ளது.
- ❖ கட்சிகள் கூட்டங்கள் மற்றும் ஊர்வலங்கள் குறித்து அதிகாரிகளுக்குத் தெரிவிக்க வேண்டும்; ஒலிபெருக்கிகள் அல்லது கூட்டங்களுக்கான அனுமதிகளைப் பெற வேண்டும்.
- ❖ அமைதியைப் பேணவும் போக்குவரத்தை நிர்வகிக்கவும் காவல்துறையின் அறிவுறுத்தல்களைப் பின்பற்ற வேண்டும்.
- ❖ ஊர்வலங்கள் முன்னரே தீர்மானிக்கப்பட்ட பாதைகள், நேரங்கள் மற்றும் தொடக்க/முடிவு இடங்களில் செல்ல வேண்டும்.
- ❖ தீங்கு விளைவிக்கும் பொருட்களை எடுத்துச் செல்வது அல்லது உருவ பொம்மைகளை எரிப்பது தடை செய்யப் பட்டுள்ளது.
- ❖ கட்சிகள் மற்ற ஊர்வலங்களுடன் மோதல்களைத் தவிர்க்க வேண்டும்.
- ❖ வாக்குப்பதிவின் போது கட்சிகளும் வேட்பாளர்களும் தேர்தல் அதிகாரிகளுடன் ஒத்துழைக்க வேண்டும்.
- ❖ வாக்குச் சாவடிகளுக்கு அருகில் பிரச்சாரம், மதுபானம் அல்லது கூட்டம் கூடாது; வாக்குச் சாவடி முகாம்கள் எளிமையாகவும் அரசியல் சின்னங்கள் இல்லாமல் இருக்க வேண்டும்.
- ❖ அரசாங்கங்கள் தங்கள் பிரச்சாரத்திற்கு வேண்டி அதிகாரப்பூர்வ இயந்திரங்கள், அரசு நிதிகள் அல்லது பதவிகளைப் பயன்படுத்தக் கூடாது.
- ❖ வாக்காளர்களைப் பாதிக்கக்கூடிய நிதி மானியங்கள், புதிய திட்டங்கள், உள்கட்டமைப்பு வாக்குறுதிகள் அல்லது தற்காலிக நியமனங்கள் பற்றிய அறிவிப்புகள் எதுவும் கூடாது.
- ❖ போக்குவரத்து, ஓய்வு இல்லங்கள், பங்களாக்கள் மற்றும் பொது இடங்கள் உள்ளிட்ட அரசு வசதிகள் அனைத்துக் கட்சிகளுக்கும் சமமாக கிடைக்க வேண்டும்.
- ❖ தேர்தல் அறிக்கைகள் அரசியலமைப்பு கொள்கைகளைப் பின்பற்ற வேண்டும், யதார்த்தமாக இருக்க வேண்டும், மேலும் வாக்குப் பதிவுக்கு முன் தடைசெய்யப்பட்ட காலத்தில் அவை வெளியிடப்படக் கூடாது.

பின்னணி

- ❖ மாதிரி நடத்தை விதிகளின் ஆரம்பம் 1960 ஆம் ஆண்டு கேரள சட்டமன்றத் தேர்தல்களில் தொடங்கியது என்பதோடு அப்போது அம்மாநில நிர்வாகம் அரசியல் கட்சிகளுக்கான 'நடத்தை விதிகளை' உருவாக்கியது.
- ❖ 1962 மக்களவைக்கான பொதுத் தேர்தலில், MCC என்பது இந்திய தேர்தல் ஆணையத்தால் அங்கீகரிக்கப்பட்ட கட்சிகள் மற்றும் மாநில அரசாங்கங்களுக்கு வழங்கப்பட்டது.
- ❖ 1962 தேர்தல்களில் MCC பெரும்பாலும் அனைத்து கட்சிகளாலும் பின்பற்றப்பட்டதுடன் மேலும் அடுத்தடுத்த பொதுத் தேர்தல்களிலும் அது தொடர்ந்து பின்பற்றப்பட்டது.
- ❖ 1979 ஆம் ஆண்டில், 'அதிகாரத்தில் உள்ள கட்சியை' ஒழுங்குபடுத்தவும், தேர்தல் நேரத்தில் அது நியாயமற்ற நன்மையைப் பெறுவதைத் தடுக்கவும் தேர்தல் ஆணையம் அதில் மேலும் ஒரு பிரிவைச் சேர்த்தது.



- ❖ 1991 ஆம் ஆண்டில், தேர்தல் விதிமுறைகளை மீண்டும் மீண்டும் மீறுதல் மற்றும் தொடர்ச்சியான ஊழல்களைத் தொடர்ந்து, மாதிரி நடத்தை விதிகளை இன்னும் கடுமையாகப் பயன்படுத்த தேர்தல் ஆணையம் முடிவு செய்தது.
- ❖ 2013 ஆம் ஆண்டில், உச்ச நீதிமன்றம் தேர்தல் அறிக்கைகள் தொடர்பான வழிகாட்டுதல்களைச் சேர்க்க தேர்தல் ஆணையத்திற்கு உத்தரவிட்டது என்ற நிலையில் இது 2014 பொதுத் தேர்தல்களுக்கான MCC இல் சேர்க்கப்பட்டது.
- ❖ MCC விதிமுறைகளை சட்டத்தால் செயல்படுத்தப்பட முடியாது.
- ❖ இருப்பினும், MCC இன் சில விதிகள், இந்திய தண்டனைச் சட்டம், 1860, குற்றவியல் நடைமுறைச் சட்டம், 1973 மற்றும் மக்கள் பிரதிநிதித்துவச் சட்டம், 1951 போன்ற பிற சட்டங்களில் தொடர்புடைய விதிகளைப் பயன்படுத்திச் செயல்படுத்தப்படலாம்.
- ❖ MCC விதிமுறைகளைச் சட்டப்பூர்வமாக பிணைக்கப்படுவதற்கு எதிராக தேர்தல் ஆணையம் வாதிட்டது; ஏனெனில் தேர்தல்கள் ஒப்பீட்டளவில் குறுகிய காலத்திற்குள் (கிட்டத்தட்ட 45 நாட்களுக்குள்) முடிக்கப்பட வேண்டும் என்றும், நீதித்துறை நடவடிக்கைகள் பொதுவாக அதிக நேரம் எடுக்கும் என்றும் கூறுகிறது, எனவே அதை சட்டத்தால் அமல்படுத்துவது சாத்தியமில்லை.
- ❖ MCC பொது நடத்தை, கூட்டங்கள், ஊர்வலங்கள், வாக்குச் சாவடிகள், பார்வையாளர்கள், அதிகாரத்தில் உள்ள கட்சி மற்றும் தேர்தல் அறிக்கைகள் ஆகியவற்றைக் கையாளும் எட்டு விதிகளைக் கொண்டுள்ளது.
- ❖ MCC இன் முக்கிய விதிகள் கீழே கோடிட்டுக் காட்டப்பட்டுள்ளன.
- ❖ பொது நடத்தை: அரசியல் கட்சிகளை விமர்சிப்பது அவர்களின் கொள்கைகள் மற்றும் திட்டங்கள், கடந்த காலப் பதிவுகள் மற்றும் பணிகள் ஆகியவற்றுடன் மட்டுமே இருக்க வேண்டும்.
- ❖ (அ) வாக்குகளைப் பெற சாதி மற்றும் வகுப்புவாத உணர்வுகளைப் பயன்படுத்துதல், (ஆ) சரி பார்க்கப்படாத அறிக்கைகளின் அடிப்படையில் வேட்பாளர்களை விமர்சித்தல், (இ) வாக்காளர்களுக்கு லஞ்சம் கொடுத்தல் அல்லது மிரட்டுதல், மற்றும் (ஈ) அவர்களின் கருத்துகளுக்கு எதிராக எதிர்ப்புத் தெரிவிக்க நபர்களின் வீடுகளுக்கு வெளியே ஆர்ப்பாட்டங்கள் அல்லது மறியல்களை ஏற்பாடு செய்தல் ஆகியவை தடை செய்யப் பட்டுள்ளன.
- ❖ கூட்டங்கள்: காவல்துறை போதுமான பாதுகாப்பு ஏற்பாடுகளைச் செய்ய ஏதுவாக, கட்சிகள் எந்தவொரு கூட்டத்தின் இடம் மற்றும் நேரத்தையும் உள்ளூர் காவல்துறை அதிகாரிகளுக்கு சரியான நேரத்தில் தெரிவிக்க வேண்டும்.
- ❖ ஊர்வலங்கள்: இரண்டு அல்லது அதற்கு மேற்பட்ட வேட்பாளர்கள் ஒரே பாதையில் ஊர்வலங்களைத் திட்டமிட்டால், ஊர்வலங்கள் மோதாமல் இருப்பதை உறுதி செய்ய ஏற்பாட்டாளர்கள் முன்கூட்டியே தொடர்பு கொள்ள வேண்டும். பிற அரசியல் கட்சிகளின் உறுப்பினர்களைப் பிரதிநிதித்துவப்படுத்தும் உருவப் பொம்மைகளை எடுத்துச் சென்று எரிப்பது அனுமதிக்கப்படாது.
- ❖ வாக்களிப்பு நாள்: வாக்குச் சாவடிகளில் உள்ள அனைத்து அங்கீகரிக்கப்பட்ட கட்சி ஊழியர்களுக்கும் அடையாள அட்டைகள் வழங்கப்பட வேண்டும். இவற்றில் வேட்பாளரின் கட்சி பெயர், சின்னம் அல்லது பெயர் இருக்கக் கூடாது.
- ❖ வாக்குச் சாவடிகள்: வாக்காளர்கள் மற்றும் தேர்தல் ஆணையத்திடமிருந்து செல்லுபடியாகும் அனுமதிச் சீட்டு உள்ளவர்கள் மட்டுமே வாக்குச் சாவடிகளுக்குள் நுழைய அனுமதிக்கப்படுவார்கள்.
- ❖ பார்வையாளர்கள்: தேர்தல் நடத்தை தொடர்பான பிரச்சனைகளை வேட்பாளர்கள் தெரிவிக்கக் கூடிய வகையில் பார்வையாளர்களை தேர்தல் ஆணையம் நியமிக்கும்.
- ❖ அதிகாரத்தில் உள்ள கட்சி: MCC என்பது 1979 ஆம் ஆண்டில் சில கட்டுப்பாடுகளை

உள்ளடக்கியது, இது அதிகாரத்தில் உள்ள கட்சியின் நடத்தையை ஒழுங்குபடுத்துகிறது. அமைச்சர்கள் அதிகாரப்பூர்வ வருகைகளை தேர்தல் பணிகளுடன் இணைக்கவோ அல்லது அதற்காக அதிகாரப்பூர்வ இயந்திரங்களைப் பயன்படுத்தவோ கூடாது. தேர்தல்களில் வெற்றிக்கான வாய்ப்புகளை மேம்படுத்துவதற்காக பொது கருவூலத்தின் செலவில் விளம்பரப்படுத்துவதையோ அல்லது சாதனைகள் குறித்த விளம்பரத்திற்காக அதிகாரப்பூர்வ வெகுஜன ஊடகங்களைப் பயன்படுத்துவதையோ கட்சி தவிர்க்க வேண்டும். அமைச்சர்கள் மற்றும் பிற அதிகாரிகள் எந்த நிதி மானியங்களையும் அறிவிக்கக் கூடாது, அல்லது சாலைகள் கட்டுவது, குடிநீர் வழங்குவது போன்றவற்றை உறுதியளிக்கக் கூடாது. பிற கட்சிகள் பொது இடங்கள் மற்றும் ஓய்வு இல்லங்களைப் பயன்படுத்த அனுமதிக்கப்பட வேண்டும், மேலும் இவை ஆட்சியில் உள்ள கட்சியால் ஏகபோகமாக இருக்கக் கூடாது.

- ❖ தேர்தல் அறிக்கைகள்: 2013 ஆம் ஆண்டில் சேர்க்கப்பட்ட இந்த வழி காட்டுதல்கள், வாக்காளர்கள் மீது தேவையற்ற செல்வாக்கை செலுத்தும் வாக்குறுதிகளை வழங்குவதை கட்சிகள் தடை செய்கின்றன, மேலும் வாக்குறுதிகளை அடைவதற்கான வழிமுறைகளையும் தேர்தல் அறிக்கைகள் சுட்டிக் காட்ட வேண்டும் என்று கூறுகின்றன.

Model Code of Conduct (MCC) அமலில் இருக்கும்போது

தேர்தல் ஆணையத்தின் அதிகாரங்கள்


- அதிகாரிகளை மாற்ற உத்தரவிட முடியும்
- தேர்தல் விதிமீறல்களுக்கு எதிராக நடவடிக்கை எடுக்க முடியும்
- தேர்தல் பரப்புரையை தடை செய்ய முடியும்
- முறைகேடுகளை கண்டறிந்தால் தேர்தலை ரத்து செய்யவும் முடியும்
- தேர்தல் சமநிலையை பாதுகாப்பதே Model Code of Conduct-ன் நோக்கம்

தேசியச் செய்திகள்

தேசிய கனிம மேம்பாட்டுக் கழகம்

- ❖ தேசிய கனிம மேம்பாட்டுக் கழகம் (NMDC), 2025-26 ஆம் நிதியாண்டில் 50 மில்லியன் டன் இரும்புத் தாதுவை உற்பத்தி செய்த இந்தியாவின் முதல் சுரங்க நிறுவனம் என்ற பெருமையைப் பெற்றுள்ளது.
- ❖ இது எஃகு அமைச்சகத்தின் கீழ் இயங்கும் ஒரு 'நவரத்னா' மத்திய பொதுத்துறை நிறுவனமாகும்.
- ❖ தேசியக் கனிம மேம்பாட்டுக் கழகம் (NMDC) 1958 ஆம் ஆண்டு நிறுவப்பட்டது, இதன் தலைமையகம் ஹைதராபாத்தில் அமைந்துள்ளது.
- ❖ சத்தீஸ்கர் மற்றும் கர்நாடகாவில் முக்கியச் சுரங்கங்களை இயக்கி வரும் இது, இந்தியாவின் மிகப்பெரிய இரும்புத் தாது உற்பத்தியாளராகத் திகழ்கிறது.

- ❖ மத்தியப் பிரதேசத்தின் பன்னாவில் உள்ள இந்தியாவின் ஒரே இயந்திரமயமாக்கப் பட்ட வைரச் சுரங்கத்தையும் இது இயக்கி வருகிறது.



2026 தேர்தல்கள்


Election schedule for four States and one Union Territory	
STATE/UT	POLLING
West Bengal	April 23, 29 (Two Phases)
Assam	April 9 (Single Phase)
Tamil Nadu	April 23 (Single Phase)
Kerala	April 9 (Single Phase)
Puducherry (UT)	April 9 (Single Phase)
Counting	May 4

- ❖ இந்திய தேர்தல் ஆணையம், அசாம், கேரளா, புதுச்சேரி மற்றும் தமிழ்நாடு ஆகிய மாநிலங்களில் சட்டமன்றத் தேர்தல்கள் ஒரே கட்டமாகவும், மேற்கு வங்கத்தில் இரண்டு கட்டங்களாகவும் நடைபெறும் என்று அறிவித்துள்ளது.

- ❖ இந்த நான்கு மாநிலங்கள் மற்றும் ஒன்றியப் பிரதேசங்களின் மொத்த வாக்காளர்களின் எண்ணிக்கை ஆஸ்திரேலியா, பிரான்ஸ், தென்னாப்பிரிக்கா, ஜெர்மனி மற்றும் கனடாவின் மக்கள்தொகைக்குச் சமம் என்று தலைமை தேர்தல் ஆணையர் ஞானேஷ் குமார் தெரிவித்தார்.
- ❖ நான்கு மாநிலங்கள் மற்றும் ஒரு ஒன்றியப் பிரதேசத்தில் நடைபெறவிருக்கும் சட்டமன்றத் தேர்தலில் 824 சட்டமன்ற உறுப்பினர்களைத் தேர்ந்தெடுக்க மொத்தம் 17.4 கோடி வாக்காளர்கள் பங்கேற்க தகுதியுடையவர்கள்.
- ❖ வாக்களிப்புச் செயல்பாட்டின் போது வெளிப்படைத்தன்மையைப் பராமரிக்க, அனைத்து வாக்குச் சாவடிகளிலும் 100% இணைய ஒளிபரப்பை தேர்தல் ஆணையம் உறுதி செய்யும் என்று தலைமைத் தேர்தல் ஆணையர் ஞானேஷ் குமார் கூறினார்.

சம்ரித் கிராம் பிஜிட்டல் சேவை முன்னெடுப்பு

- ❖ ஒருங்கிணைந்த கிராமப்புற சேவைகளை வழங்குவதற்காக மத்தியப் பிரதேசத்தின் உம்ரி கிராமத்தில் 'சம்ரித் கிராம் பிஜிட்டல் சேவை' சோதனைத் திட்டம் தொடங்கி வைக்கப்பட்டது.
- ❖ இது கிராமப்புறங்களில் "பிஜிட்டல்" (நேரடியான + டிஜிட்டல்) முறையில் சேவைகளை வழங்குவதற்கான ஒரு முன்னோடித் திட்டமாகும்.
- ❖ இத்திட்டம் பாரத்நெட் கிராமப்புற அகலப்பட்டு வலையமைப்பைப் பயன்படுத்தி தொலைத்தொடர்புத் துறையால் செயல்படுத்தப்படுகிறது.
- ❖ இத்திட்டத்தின் கீழ் 'சம்ரித்தி மையங்கள்' அமைக்கப்படுகின்றன என்பதோடு இவை கல்வி, தொலைத்தொடர்பு மருத்துவச் சேவை, விவசாய ஆலோசனைகள், மின்-ஆளுமை மற்றும் நிதிச் சேவைகளை வழங்கும் கிராமப்புறச் சேவை மையங்களாகச் செயல்படும்.
- ❖ ஒருங்கிணைந்த டிஜிட்டல் உள்கட்டமைப்பு மூலம் கிராமங்களில் டிஜிட்டல் அணுகல் மற்றும் பொதுச் சேவை வழங்கலை மேம்படுத்துவதை இது நோக்கமாகக் கொண்டு உள்ளது.




இந்தியாவில் தரவு மையங்கள்

- ❖ இந்தியாவின் தரவு மையத் திறன் 2020 ஆம் ஆண்டில் சுமார் 375 மெகாவாட்டிலிருந்து (MW) 2025 ஆம் ஆண்டில் சுமார் 1500 மெகாவாட்டாக அதிகரித்துள்ளது.
- ❖ தரவு மையம் என்பது பெருமளவிலான டிஜிட்டல் தரவைச் சேமிக்கவும், செயலாக்கவும்

மற்றும் நிர்வகிக்கவும் பயன்படுத்தப்படும் ஒரு பாதுகாப்பான வசதியாகும்.

- ❖ இந்தியாவில் முக்கியமானத் தரவு மையங்கள் மும்பை, ஹைதராபாத், பெங்களூரு, நொய்டா மற்றும் ஜாம்நகர் ஆகிய இடங்களில் அமைந்துள்ளன.
- ❖ இவை டிஜிட்டல் கட்டணங்கள், மேகக் கணினி, செயற்கை நுண்ணறிவு (AI) மற்றும் 5G தொழில்நுட்பம் போன்ற சேவைகளுக்கு ஆதரவளிக்கின்றன.
- ❖ இந்தியாவின் முதல் மிகை-அளவு கட்டமைப்பு தரவு மையமான 'யோட்டா D1', உத்தரப் பிரதேசத்தின் கிரேட்டர் நொய்டாவில் அமைந்துள்ளது.



FSSAI உரிமங்களுக்கான வாழ்நாள் செல்லுபடியாகும் கால அளவு

Type	New Turnover Limit
Registration	Turnover upto ₹1.5 Crore
State License	Turnover above ₹1.5 Crore and upto ₹50 Crore
Central License	Turnover above ₹50 Crore

fssai

Regulatory News

Food licence will get lifetime validity from 1 April 2026.

Food licence will get lifetime validity from 1 April 2026.

- ❖ இந்திய உணவுப் பாதுகாப்பு மற்றும் தர நிர்ணய ஆணையத்தால் (FSSAI) வழங்கப்படும் உரிமங்களுக்கு வாழ்நாள் செல்லுபடியாகும் காலத்தை இந்திய சுகாதார மற்றும் குடும்ப நல அமைச்சகம் அங்கீகரித்துள்ளது.
- ❖ உணவு வணிகர்கள் இனி தங்கள் உரிமங்களைத் திரும்பத் திரும்பப் புதுப்பிக்க வேண்டிய அவசியமில்லை என்பதோடு இது காசிதப் பணிகள் மற்றும் இணக்கச் செலவுகளைக் குறைக்கும்.
- ❖ அடிப்படைப் பதிவுக்கான விற்பனை வரம்பு சுமார் ₹12 லட்சத்திலிருந்து ₹1.5 கோடியாக உயர்த்தப்பட்டுள்ளது.

- ❖ மாநகராட்சிகள் அல்லது நகர விற்பனைக் குழுக்களில் பதிவுசெய்யப்பட்ட தெருவோர உணவு விற்பனையாளர்கள், இனி தானாகவே FSSAI அமைப்பின் கீழ் பதிவு செய்யப்பட்டவர்களாகக் கருதப்படுவார்கள்.
- ❖ உணவுப் பாதுகாப்புக் கண்காணிப்பை மேம்படுத்த அபாய அடிப்படையிலான, தொழில் நுட்பம் சார்ந்த உணவு ஆய்வு முறையையும் அரசாங்கம் அறிமுகப்படுத்தும்.

சர்வதேசச் செய்திகள்

கார்க் தீவு மீதான தாக்குதல்

- ❖ ஈரானின் முக்கிய எண்ணெய் ஏற்றுமதி மையமான கார்க் தீவில் உள்ள ராணுவ இலக்குகள் மீது அமெரிக்கா வான்வழித் தாக்குதல்களை நடத்தியது.
- ❖ இது வடக்கு பாரசீக வளைகுடாவில், ஈரானிய நிலப்பரப்பில் இருந்து சுமார் 50-55 கி.மீ தொலைவிலும், புஷெர் துறைமுகத்திற்கு வடமேற்கிலும் அமைந்துள்ளது.
- ❖ கார்க் தீவு என்பது பவளப் பாறை படிவங்களால் உருவான ஐந்து மைல் நீளமுள்ள பவளத் தீவாகும்.
- ❖ வளைகுடாவில் உள்ள பல தீவுகளைப் போலல்லாமல், இயற்கை நன்னீர் வளங்களைக் கொண்டுள்ள இது கடந்த காலத்தில் குடியேற்றங்களுக்கு உதவியது.
- ❖ இது உலகின் மிகவும் முக்கியமான எண்ணெய் கப்பல் போக்குவரத்துப் பாதையான ஹார்முஸ் நீர்ச்சந்திக்கு அருகில் அமைந்துள்ளது.



இந்தியா-நியூசிலாந்து விளையாட்டு ஒத்துழைப்பு 2026

- ❖ இந்தியா மற்றும் நியூசிலாந்து இடையிலான விளையாட்டு உறவுகளின் 100 ஆண்டுகளை 2026 ஆம் ஆண்டு குறிப்பதால், இந்த இரு நாடுகளும் விளையாட்டு ஒத்துழைப்பை விரிவுபடுத்தத் திட்டமிட்டுள்ளன.

- ❖ இது தொடர்பான உயர்மட்டக் கூட்டம் புதுடெல்லியில் மத்திய இளைஞர் நலன் மற்றும் விளையாட்டுத் துறை அமைச்சரின் தலைமையில் நடைபெற்றது.
- ❖ 1926 ஆம் ஆண்டு நியூசிலாந்திற்கு இந்திய ராணுவ ஹாக்கி குழு மேற்கொண்ட சுற்றுப்பயணத்தின் மூலம் இந்த விளையாட்டு உறவுகள் தொடங்கின.
- ❖ ரக்பி, துடுப்பு படகுப் போட்டி, படகு சவாரி, படகோட்டம், தடகளம் மற்றும் சைக்கிள் ஓட்டுதல் போன்ற விளையாட்டுகளை ஒத்துழைப்புக்காக இந்த இரு நாடுகளும் அடையாளம் கண்டுள்ளன.
- ❖ இந்த ஒத்துழைப்பில் இந்திய விளையாட்டு மேம்பாட்டு ஆணையம் (SAI) மற்றும் இந்திய ஒலிம்பிக் சங்கம் (IOA) ஆகியவை இணைந்துள்ளன.
- ❖ முன்மொழியப்பட்டுள்ள 'இந்தியா-நியூசிலாந்து நூற்றாண்டு விளையாட்டு ஒத்துழைப்புத் திட்டம் 2026', பயிற்சி முகாம்கள், பயிற்சியாளர் பரிமாற்றங்கள் மற்றும் விளையாட்டு அறிவியல் ஒத்துழைப்பை மேம்படுத்தும்.




India, New Zealand Discuss Expanding Sports Cooperation To Mark 100 Years Of Sporting Ties

பொருளாதாரச் செய்திகள்

பொருளாதார நிலைத்தன்மை நிதி


- ❖ 2025-26 ஆம் ஆண்டிற்கான இரண்டாவது கூடுதல் மானியக் கோரிக்கைகளுக்கு மக்களவை ஒப்புதல் அளித்துள்ளது.
- ❖ மத்திய நிதி அமைச்சர் ₹1 லட்சம் கோடி மதிப்பிலான பொருளாதார நிலைத்தன்மை நிதியை (ESF) முன்மொழிந்துள்ளார்.
- ❖ உலகளாவிய நெருக்கடிகள், திடீர் பொருளாதார அதிர்ச்சிகள் மற்றும் விநியோகச் சங்கிலி இடையூறுகளுக்கு இந்தியா விரைந்து பதிலளிக்க இந்த நிதி உதவும்.
- ❖ ஒரு நிதியாண்டிற்கு நாடாளுமன்றத்தால் அங்கீகரிக்கப்பட்ட பட்ஜெட் ஒரு குறிப்பிட்ட சேவைக்குப் போதுமானதாக இல்லாதபோது 'கூடுதல் மானியக் கோரிக்கைகள்' அவசியமாகின்றன.

- ❖ குடியரசுத் தலைவர் இந்த கோரிக்கைகளை நாடாளுமன்றத்தின் இரு அவைகளிலும் சமர்ப்பிப்பார் என்பதோடு இவை இந்த நிதியாண்டு முடிவதற்குள் நிறைவேற்றப்பட வேண்டும்.
- ❖ இந்திய அரசியலமைப்பின் 115-வது சரத்தின் கீழ் கூடுதல் மானியக் கோரிக்கைகள் பற்றி குறிப்பிடப்பட்டுள்ளது.



அறிவியல் மற்றும் தொழில்நுட்பச் செய்திகள்

செவ்வாய்க் கிரக ஆய்விற்கான பூமியின் நெருக்கமான இயற்கை ஆய்வகம்




- ❖ கனடாவின் நுனாவுட்டில் உள்ள டெவோன் தீவை, எதிர்கால செவ்வாய் கிரக பயணங்களுக்கான தொழில்நுட்பங்கள் மற்றும் உயிர்வாழும் முறைகளைச் சோதிப்பதற்கான இயற்கை தளமாக அறிவியலாளர்கள் ஆய்வு செய்து வருகின்றனர்.
- ❖ இது உலகின் மிகப்பெரிய மக்கள் வசிக்காத தீவாகும் என்பதோடு இது மிகக் குறைந்த வெப்ப நிலை மற்றும் தாவரங்களே இல்லாத துருவப் பாலையனச் சூழலைக் கொண்டு உள்ளது.

- ❖ இந்தத் தீவில் 20 கி.மீ அகலமுள்ள 'ஹாட்டன் விண்கல் பள்ளம்' உள்ளது என்பதோடு இது செவ்வாய்க் கிரகத்தின் பாறைகள் நிறைந்த மேற்பரப்பைப் போலவே காட்சி அளிக்கிறது.
- ❖ செவ்வாய்க் கிரகத்தைப் போன்ற மண்ணில் தாவரங்கள் எவ்வாறு வளரக்கூடும் என்பதை ஆய்வு செய்ய, 'ஆர்தர் கிளார்க் செவ்வாய்க் கிரகப் பசுமை வீடு' போன்ற சோதனைகளையும் அறிவியலாளர்கள் அங்கு நடத்துகின்றனர்.
- ❖ செவ்வாய்க் கிரகத்தைப் போன்ற தீவிரச் சூழலில் உயிர்கள் எவ்வாறு உயிர் வாழக் கூடும் என்பதைப் புரிந்து கொள்ள, பாறைகளுக்குள் வாழும் நுண்ணுயிரிகளை ஆராய்ச்சியாளர்கள் ஆய்வு செய்கின்றனர்.

இரட்டை விண்கல் திசைதிருப்பல் சோதனை

- ❖ நாசாவின் இரட்டை விண்கல் திசைதிருப்பல் சோதனை (DART) எனும் விண்கலத் திட்டம் ஒரு முழு விண்கல் அமைப்பின் சுற்றுப்பாதையையே மாற்றியிருப்பதாக ஒரு ஆய்வு காட்டுகிறது.
- ❖ இந்தத் திட்டம் டிடிமோஸ் என்ற விண்கலத்தைச் சுற்றி வரும் டைமார்போஸ் என்ற சிறிய விண்கல்லை இலக்காகக் கொண்டது.
- ❖ 2022 ஆம் ஆண்டு செப்டம்பர் மாதத்தில், ஒரு விண்கலம் இயக்க ஆற்றல் மோதல் நுட்பத்தைப் பயன்படுத்தி வேண்டுமென்றே டைமார்போஸ் மீது மோதல் செய்யப் பட்டது.
- ❖ மோதலுக்குப் பிறகு, டிடிமோஸைச் சுற்றி வரும் டைமார்போஸின் சுற்றுப்பாதை காலம் சுமார் 33 நிமிடங்கள் குறைந்தது.
- ❖ இந்த மோதல் சூரியனைச் சுற்றி வரும் டிடிமோஸ்-டைமார்போஸ் அமைப்பின் சுற்றுப் பாதையையும் சிறிது மாற்றியது என்ற நிலையில் இது கிரகப் பாதுகாப்பு முறையை நிரூபித்துள்ளது.



சுற்றுச்சூழல் செய்திகள்

தேசியப் பருவநிலை தொகுதிகள் புத்தாக்கச் சவால்

- ❖ நபார்டு வங்கி தேசியப் பருவநிலை தொகுதிகள் புத்தாக்கச் சவாலை (National Climate Stack Innovation Challenge) தொடங்கியுள்ளது.
- ❖ வெவ்வேறு காலநிலை தரவுத் தொகுப்புகளை ஒரே டிஜிட்டல் அமைப்பில்


ஒருங்கிணைக்கும் தேசியப் பருவநிலை அடுக்கை உருவாக்குவதை இந்த முன்னெடுப்பு நோக்கமாகக் கொண்டுள்ளது.

- ❖ இது வறட்சி, வெள்ளம், வெப்ப அலைகள் மற்றும் சூறாவளி போன்ற காலநிலை அபாயங்களை முன்னறிவிப்பதை மேம்படுத்த உதவும்.
- ❖ இந்த அமைப்பு விவசாயத் திட்டமிடல், கிராமப்புற நிதி, பேரிடர் தயார்நிலை மற்றும் பொதுக் கொள்கை முடிவுகளுக்கு ஆதரவளிக்கும்.



பிரபலமானவர்கள், விருதுகள், மற்றும் நிகழ்வுகள்

ஜூர்கன் ஹபெர்மாஸ் மறைவு (1929–2026)



- ❖ செல்வாக்கு மிக்க ஜெர்மன் தத்துவஞானியும் சமூகவியலாளருமான ஜூர்கன் ஹபெர்மாஸ் தனது 96-வது வயதில் காலமானார்.
- ❖ அவர் 20-ஆம் நூற்றாண்டின் முக்கிய ஜெர்மன் தத்துவஞானியாகக் கருதப்பட்டார்

என்பதோடு நியாயமான ஆட்சிக்கு கலந்தாலோசனை ஜனநாயகம் மற்றும் பொதுத் தளம் அவசியம் என்று வாதிட்டவர் ஆவார்.

- ❖ அவர் ஃபிராங்க்ஃபர்ட் சமூக ஆய்வுப் பள்ளியைச் சேர்ந்தவர்.
- ❖ அவரது படைப்புகள் தகவல் தொடர்புப் பகுத்தறிவு, ஜனநாயகம் மற்றும் சட்டத்தின் ஆட்சி ஆகியவற்றில் கவனம் செலுத்தின.
- ❖ அவரது கருத்துக்கள் ஐரோப்பிய ஒன்றியம் உட்பட ஐரோப்பிய ஒருங்கிணைப்பு மற்றும் ஜனநாயகம் குறித்த விவாதங்களில் பெரும் தாக்கத்தை ஏற்படுத்தின.

இதரச் செய்திகள்

பறக்கும் ஊர்வன இனம் - பாகிரிபு வரிட்சா

- ❖ அறிவியலாளர்கள் 100 மில்லியன் ஆண்டுகள் பழமையான புதைபடிவ டைனோசர் வாந்தியிலிருந்து பாகிரிபு வரிட்சா என்ற புதிய பறக்கும் ஊர்வன இனத்தைக் கண்டறிந்துள்ளனர்.
- ❖ இந்தப் புதைபடிவம் பிரேசிலின் முக்கியமான கிரெட்டேசியஸ் புதைபடிவத் தளமான அராரிப் பேசினில் கண்டெடுக்கப்பட்டது.
- ❖ புதைபடிவ வாந்திப் பொருளில் இருந்து முழுமையாக விவரிக்கப்பட்ட முதல் அழிந்து போன இனம் இதுவாகும்.
- ❖ இந்த எச்சங்கள் ஸ்பினோசாரிட் போன்ற ஒரு வேட்டையாடும் டைனோசரிடமிருந்து வந்திருக்கலாம் எனத் தெரிகிறது.
- ❖ இந்த டெரோசார்கள் நவீன ஃபிளமிங்கோக்களைப் போலவே, உணவை வடிகட்டி உண்பதற்காக நூற்றுக்கணக்கான மெல்லிய பற்களைக் கொண்டிருந்தன.



★ ★ ★ ★ ★ ★ ★ ★ ★ ★